

# TAQLIB

*Ta' OLIVER FRIGGIERI*

Ghajjien u mghaffeg taht taghbi'a tqila  
li tefghu fuq spallejja, mxejt 'il gewwa  
fid-dlam ta' triq bla tmiem... Bla naf fejn qieghed  
bqajt diehel... Taht riglejja xewk bla hajja  
madwari lpup imgewha u sriep ghajjura,  
fuq rasi sema mtaqqal bi shab iswed,  
quddiemi 'bahh fiè-èpar...

Mitluf fi hsiebi

wasalt fi xfar irdum. Waqaft. Go fija  
zewg ilhna dwew: "Midd riglek u f'pass wiehed  
tistrieħ u ghommtok iddub." "Timxix! Il-hajja  
li ghandek tigri fik mhix ko'lox."

Hiemed

ergajt fi triqti lura. Minghajr kelma  
jew dmugh li nghasar fija xeghlet f'sidri  
magħluqa ghax qalb hadd m'gharfet tagħdirha  
il-bikja ta' min ħabb u ma ħabbewhx...